

నిస్వార్థ నాయకుడు

దేశానికి అన్నం పెడుతున్న ఘనత మిర్యాలగూడదే

భాస్కర్ రావును గెలిపించండి

మిర్యాలగూడ, నవంబర్ 20 : నిస్వార్థపరుడు నల్లమోతు భాస్కర్ రావును మరోసారి ఆశీర్వాదించి మరింత అభివృద్ధి చేసుకోవాలని బీఆర్ఎస్ వర్కింగ్ ప్రెసిడెంట్, మంత్రి కేటీఆర్ నియోజకవర్గ ప్రజలకు పిలుపునిచ్చారు. సోమవారం మిర్యాలగూడ పట్టణంలో బీఆర్ఎస్ అభ్యర్థి నల్లమోతు భాస్కర్ రావు విజయం కోసం చేపట్టిన ఎన్నికల ప్రచారంలో భాగంగా నిర్వహించిన రోడ్ షోలో ఆయన మాట్లాడుతూ.. గత తొమ్మిదిన్నరేండ్లుగా నాగార్జునసాగర్ ఎడమ కాల్వ ద్వారా 18 సార్లు పంటలకు నీళ్లు ఇచ్చిన ఘనత సీఎం కేటీఆర్ కి దక్కిందన్నారు. తెలంగాణ రాష్ట్రం సాధించుకున్నాక ఏరోజున కూడా రైతులు, ప్రజలు కరువు బారిన పడలేదన్నారు. రాష్ట్రంలోనే అత్యధికంగా వరి ధాన్యం పండిస్తున్న జిల్లా నల్గొండ అని తెలిపారు. దేశానికి అన్నం పెడుతున్న ఘనత మిర్యాలగూడదేనని పేర్కొన్నారు. రైతుబంధు పథకం ద్వారా రైతులకు పెట్టుబడి సాయం అందిస్తుండడంతో తొమ్మిదిన్నరేండ్లుగా రైతులు పుష్కలంగా పంటలు పండించుకొని ఆనందంగా ఉన్నట్లు చెప్పారు. రాష్ట్రంలో 24 గంటల కరెంట్ రావట్లేదని అంటున్న ఉత్తమకూమార్లెడ్డి, జానారెడ్డి, రేపంత్ రెడ్డి, కోమటిరెడ్డి వెంకటరెడ్డి మిర్యాలగూడ మండలంలోని ఏదైనా గ్రామానికి వచ్చి కరెంట్ తీగలు పట్టుకొని కరెంట్ వస్తుందో? రాట్లేదో? తెలుసుకోవాలని ఎద్దేవా చేశారు. కాంగ్రెస్ హయాంలో అర్ధరాత్రి వచ్చే కరెంట్ కు మోటార్లు పెట్టేందుకు వెళ్లి అన్నదాతలు కరెంట్ పోకకు గురై వేల మంది అసువులు బాసారని పేర్కొన్నారు. వారి ఉసురు తగిలే కాంగ్రెస్ పార్టీ అడ్డం లేకుండా పోయిందని విమర్శించారు. కాంగ్రెస్ హయాంలో విత్తనాలు, ఎరువుల కోసం రైతులు గంటలకొద్దీ బారులు తీరేవారని, కానీ, స్వరాష్ట్రంలో ఆ పరిస్థితి లేకుండా పోయిందన్నారు. గాడ్జులకు గడ్డెసి ఆవులకు పాలు పిండితే పాలు వస్తాయా? అదేవిధంగా కాంగ్రెస్ పార్టీకి ఓటేసి పథకాలు అడిగితే రావని తెలిపారు. కారు గుర్తుకు ఓటేసినట్లయితే ప్రజలకు అన్ని పథకాలు వస్తాయని చెప్పారు. మిర్యాలగూడ పట్టణంలో నిర్వహించిన రోడ్ షోకు ఇంత భారీగా గులాబీ శ్రేణులు తరలిరావడం సంతోషంగా ఉందని, ఇది



మిర్యాలగూడ రోడ్ షోలో మాట్లాడుతున్న మంత్రి కేటీఆర్, పక్కన బీఆర్ఎస్ ఎమ్మెల్యే అభ్యర్థి నల్లమోతు భాస్కర్ రావు, మున్సిపల్ చైర్మన్ తిరునగరు భార్గవ్, బీఆర్ఎస్ రాష్ట్ర నాయకుడు అలుగుబెల్లి అమరేందర్రెడ్డి తదితరులు

రోడ్ షోలా లేదని, గెలిచిన తరువాత బీఆర్ఎస్ విజయోత్సవ ర్యాలీలా ఉందని ఆనందం వ్యక్తం చేశారు. ఈ గులాబీ దండును చూసి కాంగ్రెస్ నాయకులకు కంటి మీద కుసుకు ఉండదని, వారు గెలుపుపై ఆశలు వదులుకోవాల్సిందేనని అన్నారు. దేశంలోనే అతి పెద్దదైన యాదాద్రి ధర్మల్ పవర్ ప్లాంట్ ను రూ.30వేల కోట్లతో నిర్మిస్తున్నామని, ఇది త్వరలోనే నిర్మాణం పూర్తి చేసుకుంటుందని, ఈ ప్లాంట్ లో స్థానిక యువతకే ఉద్యోగ, ఉపాధి అవకాశాలు కల్పిస్తామన్నారు. రాష్ట్రంలో కొత్త జిల్లాల ఏర్పాటు ఉంటే మొదటి అవకాశం మిర్యాలగూడకే ఇస్తామని తెలిపారు. మళ్ళీ గెలిచిన తర్వాత సాభాగ్యలక్ష్మి పథకం ద్వారా 18 ఏండ్లు నిండిన మహిళలకు రూ.3 వేల భృతి, ఆసరా పింఛన్ దారులకు రూ.5 వేలు, దివ్యాంగులకు రూ.6వేలను దళవారిగా పెంచుతామన్నారు. రూ.400కే వంట గ్యాస్ సిలిండర్, తెల్ల రేషన్ కార్డు

ఉన్న వారందరికీ సన్నబియ్యం పంపిణీ చేయనున్నట్లు తెలిపారు. భూమి ఉన్నా లేకున్నా పేదలందరికీ రూ.5లక్షల కేసీఆర్ బీమా ఇవ్వనున్నట్లు చెప్పారు. డిసెంబర్ 3 తరువాత తెల్లరేషన్ కార్డు లేని వారికి తిరిగి నూతన కార్డులు అందించనున్నట్లు చెప్పారు. నియోజకవర్గ అభివృద్ధి కోసంగాంటే నిస్వార్థపరుడైన నల్లమోతు భాస్కర్ రావును గెలిపించుకోవాల్సి బాధ్యత మీ అందరిపై ఉందని, కారు గుర్తుకు ఓటు వేసి భారీ మెజార్టీతో గెలిపించాలని కోరారు. కార్యక్రమంలో బీఆర్ఎస్ రాష్ట్ర నాయకుడు అలుగుబెల్లి అమరేందర్రెడ్డి, మున్సిపల్ చైర్మన్ తిరునగరు భార్గవ్, రైతుబంధు సమితి జిల్లా అధ్యక్షుడు చింతరెడ్డి శ్రీనివాసరెడ్డి, డీసీఎంఎస్ చైర్మన్ నారాయణరెడ్డి, జడ్పీ కో ఆప్షన్ సభ్యుడు మోసినాబీ, సీనియర్ నాయకులు అన్నభీమోజు నాగార్జునచారి, జొన్నలగడ్డ రంగారెడ్డి, ఎంపీపీ

నూకల సరళాహనుంతురెడ్డి, జడ్పీటీసీలు లలితాహాతీరాం, ఇరుగు మంగమ్మవెంకటయ్య, మున్సిపల్ వైస్ చైర్మన్ కుర్ర విష్ణు, ఆయా మండలాల బీఆర్ఎస్ అధ్యక్షులు పాలుబల్ల బాబయ్య, నామిరెడ్డి కరుణాకర్ రెడ్డి, మట్లపల్లి సైదులుయాదవ్, కూరాకుల చినరామయ్య, నాయకులు వంగాల నిరంజన్ రెడ్డి, ధనావత్ బిట్టిబాబునాయక్, నల్లమోతు సిద్ధార్థ, చైతన్య పాల్గొన్నారు.



మంత్రి కేటీఆర్ కు పుష్పగుచ్ఛం అందజేస్తున్న బీఆర్ఎస్ నాయకుడు నల్లమోతు సిద్ధార్థ

మిర్యాలగూడ గులాబీమయం..

మంత్రి కేటీఆర్ రోడ్ షోతో పట్టణమంతా గులాబీమయమైంది. మంత్రి కేటీఆర్ హెలికాప్టర్ లో పట్టణ శివారులోని వైదేహి వెంచర్ లో దిగారు. అక్కడ స్థానిక ఎమ్మెల్యే నల్ల మోతు భాస్కర్ రావు, రైతుబంధు సమితి జిల్లా అధ్యక్షుడు చింతరెడ్డి శ్రీనివాసరెడ్డి, మున్సిపల్ చైర్మన్ తిరునగరు భార్గవ్, డీసీఎంఎస్ జిల్లా చైర్మన్ నారాయణరెడ్డి, ఎంపీపీలు, జడ్పీటీసీలు పుష్ప గుచ్ఛాలు అందజేసి స్వాగతం పలికారు. అక్కడి నుంచి ప్రచార రథంలో వేలాది మంది బీఆర్ఎస్ కార్య కర్తలు, ప్రజలు వెంట నడుచుగా భారీ రోడ్ షో నిర్వహించారు. హనుమాన్ పేట ప్లాజెవర్ నుంచి గాంధీ బొమ్మ మీదుగా రాజీవ్ చౌదరి వద్దకు చేరుకున్నారు. మార్గమధ్యంలో ఆయన ప్రజలకు అభివాదం చేస్తూ ప్రజల్లో ఉత్సాహం నింపారు. గణేశ్ ఆలయ సమీపంలో క్రేన్ సహాయంతో భారీ పూలదండతో కేటీఆర్ కు స్వాగతం పలికారు. మహిళల కోలాటాలు, యువకుల డ్యాన్స్ లు, పటాకుల మోతతో పట్టణమంతా మారోమీ గింది. రోడ్ షోకు దామరచర్ల, అడవిదేవులపల్లి, వేములపల్లి, మిర్యాలగూడ పట్టణం, రూరల్ నుంచి ట్రాక్టర్లు, ఆటోలు, బైక్ లపై వేలాదిగా తరలివచ్చారు. పట్టణమంతా గులాబీజెండాలు రెపరెపలాడాయి. రోడ్ షోలో మంత్రి కేటీఆర్ చేసిన ప్రసంగం యువకులు, రైతులు, మహిళల్లో జోషి నింపింది. మంత్రి రోడ్ షోకు కొంతమంది బిల్డింగ్ లపైకి ఎక్కి ఆటించారు.



మిర్యాలగూడ రోడ్ షోలో ర్యాలీగా వస్తున్న మంత్రి కేటీఆర్, బీఆర్ఎస్ అభ్యర్థి నల్లమోతు భాస్కర్ రావు